

## نبی کریم ﷺ کے "نسب مطہرہ" سے متعلق مارگولیتھ کے خیالات کا تنقیدی جائزہ

### The Lineage of Holy Prophet Muhammad and Views of D.S. Margoliouth: A Critical Study

'Aāliya Shah

Phd Scholar, Department of Islamic Studies,  
 University of Malakand, Pakistan

Dr. 'Aṭa ur Raḥman

Dean / Professor, Department of Islamic Studies,  
 University of Malakand, Pakistan

#### Abstract

This research article is based upon critical analysis of D.S Margoliouth's indictment regarding pious lineage "Nasb e Muṭahharra". Generally Orientalists have tried to affect the image of the Prophet Muhammad (s.a.w) and prevailed uncertainties. It affects a large number of Muslim Scholars, intellectuals and youngsters because Orientals' are well aware that Muslims cannot be defeated in battle-fields unless they are defeated in the field of faith and ideology. Our aim is to protect less aware Muslims, intellectuals and youngsters from the pseudo and grimy views of the Orientalists. Like other prejudice Orientalists D.S.Margoliouth have also indictments regarding lineage (Nasb e Muṭahharra) in his book "Muhammad and The Rise of Islam". Margoliouth argue with texts of Qur'ān and Ḥadith, without having any relation with the passage, to identify the essence of his ill will, hatred and prejudice with in the eyes of Muslims and common readers at large. This article concern five allegations of D.S. Margoliouth on the lineage "Nasb e Muṭahharra" and concludes that he failed to maintain his objectivity in the description of lineage "Nasb e Muṭahharra".

**Keywords:** D.S Margoliouth, The Rise of Islam, Lineage, Nasb e Muṭahharra.

تمہید

عرب کے لوگ زمانہ جاہلیت میں نہایت اکھڑ، جاہل اور گنوار تھے نہ ان میں علم ادب تھا اور نہ ہی تہذیب و شائستگی تھی تاہم ان میں دو خصوصیات پائی جاتی تھیں، اول ان کے کلام میں فصاحت و بلاغت تھی جس سے کلام پُر تاثیر بن جاتا تھا۔ دوم،

## نبی کریم ﷺ کے "نسب مطہرہ" سے متعلق مارگو لیتھ کے خیالات کا تنقیدی جائزہ

قوی حافظہ کے بدولت وہ اپنی قوم کی نسلوں کو یاد رکھتے تھے اور اس پر فخر کرتے تھے جو رفتہ رفتہ ایک علم ہو گیا اور علم الانساب کے نام سے پکارا جانے لگا۔ اہل عرب کی ایک عادت تھی کہ اپنے نسب پر بہت فخر کرتے تھے اور ہر موقع پر اس کا ذکر کرنے اور اس پر شیخی بگھارنے سے نہ چوکتے تھے اور اس سبب سے ان کو صرف اپنا ہی نسب نامہ یاد رکھنا کافی نہ تھا بلکہ اپنے مخالفوں، رقیبوں اور ہمسایوں کا نسب نامہ بھی یاد رکھنا ضروری تھا تاکہ اپنی شیخی کے سامنے دوسرے کی شیخی نہ چلنے دیں۔

قریش ایک معتبر قبیلہ اور معتبر نسل ہے جس پر اس وقت بھی کسی نے انگلی نہیں اٹھائی اور نہ ہی بعد کے زمانے میں کسی نے اس پر نکتہ چینی کی۔ آنحضرت ﷺ اسی قبیلے کی ایک شاخ بنو ہاشم کے چشم و چراغ تھے۔ جب آپ ﷺ پیغمبر منتخب ہوئے تو نہ نسب نامہ جاننے کی ضرورت تھی اور نہ ہی ان سے اس بابت پوچھا گیا۔

مستشرقین نے جس طرح سیرت مبارکہ کے دیگر موضوعات کے حوالے سے شکوک و شبہات پیدا کیے، اسی طرح انہوں نے نسب مطہرہ کے بارے میں اپنے خیالات کا اظہار کیا اور مسلمہ حقائق کو مخ کرنے کی کوشش کی ہے۔ نسب مطہرہ کے حوالے سے جن مستشرقین نے قلم اٹھایا ان میں سے ایک برٹش مستشرق مارگو لیتھ ہے۔

ڈی۔ ایس۔ مارگو لیتھ: D.S. Margoliouth

انگلستان کا مشہور مستشرق تھا جس نے نصف صدی تک Oxford University (1889ء سے 1937ء تک) میں تدریس کا کام کیا۔ اس کا سن ولادت 1858ء اور سن وفات 1940ء ہے۔ اس کے آباؤ اجداد پولینڈ کے یہودی تھے لیکن اس کے والد نے اپنا آبائی مذہب چھوڑ کر عیسائیت اختیار کر لی تھی اور مارگو لیتھ اس لحاظ سے پیدائشی عیسائی تھے۔ مارگو لیتھ نے اسلام پر جو کتابیں لکھیں ان میں مشہور کتب درج ذیل ہیں:

(Muhammad And The Rise Of Islam, Mohammedanism, Early development Of Mohammedanism)

اس میں شبہ نہیں کہ ان کتابوں سے مارگو لیتھ کے علم و فضل کا ثبوت ملتا ہے لیکن ان میں اسلام دشمنی اور تعصبات کا بڑا حصہ ہے۔<sup>1</sup> ذیل میں ان کے خیالات کا ایک تحقیقی اور ناقدانہ جائزہ پیش خدمت ہے۔

پہلا شبہ

دیگر متعصب مستشرقین کی طرح نسب مطہرہ کے بارے میں مارگو لیتھ نے بھی کچھ شکوک و شبہات پیدا کرنے کی کوشش کی ہے حالانکہ اس حوالے سے اگر دیکھا جائے تو بہت سے صحیح روایات موجود ہیں، جن میں صحیحین کی روایات بھی شامل ہیں۔ ان تمام صحیح روایات کو نظر انداز کر کے بعض مجروح اور ضعیف روایات سے اپنا مدعا ثابت کرنے کی کوشش کی ہے۔ مثلاً

"to a palm springing out of dung -hill"<sup>2</sup>

یہاں پر مارگو لیتھ نے پوری حدیث نقل نہیں کی ہے۔ یہ مسند احمد کی روایت ہے کہ مشرکین مکہ آنحضرت ﷺ کو کوڑا کرکٹ میں اگنے والا پودا سمجھتے تھے۔ یہ ایک ضعیف روایت ہے مارگو لیتھ اس ضعیف روایت سے استدلال کر کے دوسری صحیح روایات سے اعراض کرتے ہیں۔ مناسب معلوم ہوتا ہے کہ مذکورہ روایت اور اس جیسے دیگر روایات کو جرح و تعدیل کے مراحل سے گزارا جائے تاکہ صحیح صورت حال واضح ہو جائے۔

حدیث کی سند کچھ یوں ہیں:

حَدَّثَنَا حُسَيْنُ بْنُ مُحَمَّدٍ، حَدَّثَنَا يَزِيدُ بْنُ عَطَاءٍ، عَنْ يَزِيدَ، عَنِ عَبْدِ اللَّهِ بْنِ الْحَارِثِ بْنِ نَوْفَلٍ، عَنْ عَبْدِ الْمُطَّلِبِ بْنِ رَبِيعَةَ بْنِ الْحَارِثِ بْنِ عَبْدِ الْمُطَّلِبِ قَالَ: أَتَى نَاسٌ مِنَ الْأَنْصَارِ النَّبِيَّ صَلَّى اللَّهُ عَلَيْهِ وَسَلَّمَ، فَقَالُوا... الحديث<sup>3</sup>

مذکورہ روایت سند اور متن دونوں لحاظ سے ضعیف ہے۔ اگرچہ مذکورہ روایت کو مسند احمد کے فاضل محققین، شعیب الارنؤوط اور شیخ احمد شاکر نے حسن لغیرہ قرار دیا ہے۔ لیکن ان معاصر دو محققین کا اس روایت کو حسن قرار دینا ان کی انفرادی رائے ہو سکتی ہے انہوں نے اس روایت کو کئی طرق سے مروی ہونے کی بنا پر یہ حکم لگایا ہے حالانکہ یہاں صرف اسناد کو دیکھ کر حکم لگانا کافی نہیں علاوہ متن کو بھی دیکھنا چاہیے۔ اس کا متن دیگر ثقہ راویوں سے منقول روایتوں کے متون سے مخالف ہیں جس پر آگے ہم گفتگو کریں گے۔

سند پر تبصرہ:

مذکورہ حدیث کی سند میں ایک راوی یزید بن عطاء ہے جو ضعیف ہے۔ احمد بن یحییٰ کہتے ہیں کہ امام احمد بن حنبل نے کہا کہ یزید بن عطاء لیس بقوی فی الحدیث ہے حدیث میں مضبوط نہیں ہیں۔ یحییٰ بن معین نے کہا: لیس بشئ۔ عباس الدوروس نے یحییٰ بن معین سے روایت کیا کہ یزید بن عطاء ضعیف راوی ہے۔ اور دوسری جگہ کہا: لیس بشئ۔ امام نسائی نے کہا ہے: ضعیف ہے اور دوسری جگہ کہا: لیس بالقوی۔ اور ابن حبان نے کہا: ساء حفظہ یعنی ان کا حافظہ خراب ہوا تھا حتیٰ کہ وہ اسانید خلط ملط کرتے تھے اور ثقہ راویوں سے ایسی روایات نقل کرتے تھے جن کا احادیث میں کوئی ثبوت نہیں ملتا (جیسا کہ مذکورہ روایت) ان کی احادیث سے استدلال جائز نہیں۔<sup>4</sup> ابو حاتم نے ان کو مجہول کہا ہے اور دوسری جگہ کہا: لا باس بہ، اور یعقوب بن سفیان نے بھی کہا: لا باس بہ۔<sup>5</sup> الکتانی نے اس پر نقد کر کے ضعیف کہا ہے۔ اسی طرح البانی نے بھی اس کو ضعیف کہا ہے۔<sup>6</sup>

متن پر تبصرہ:

متن کے لحاظ سے بھی اس روایت میں سُقم ہے۔ اس روایت میں ذکر ہے کہ دور نبوی ﷺ میں بعض لوگوں نے رسول اللہ ﷺ کے حسب و نسب پر طعن کیا تھا۔ یہ روایت دیگر صحیح روایتوں سے متضاد ہے، جن میں ذکر ہے کہ آنحضرت ﷺ کا خاندان، نسب و حسب تمام دنیا کے خاندانوں سے اشرف و اعلیٰ ہے اور یہ وہ حقیقت ہے کہ آپ کے بدترین دشمن بھی کبھی اس کا انکار نہ کر سکے۔<sup>7</sup>

اس پر تمام مورخین اور سیرت نگاروں کا اتفاق ہے کہ رسول اللہ ﷺ کا تعلق ایک معتبر قبیلہ سے تھا جس پر اس وقت بھی کسی نے انگلی نہیں اٹھائی اور نہ بعد میں کسی نے اس پر نکتہ چینی کی۔ دوست اور پیروکار تو درکنار سخت ترین مخالفین نے بھی آپ ﷺ کے خاندانی سیادت کو تسلیم کیا تھا۔<sup>8</sup>

اس حوالے سے مسند احمد کی دوسری روایت کی سند کچھ یوں ہے:

حَدَّثَنَا أَبُو نُعَيْمٍ، عَنْ سُفْيَانَ، عَنْ يَزِيدَ بْنِ أَبِي زَيْدٍ، عَنْ عَبْدِ اللَّهِ بْنِ الْحَارِثِ بْنِ نَوْفَلٍ، عَنِ الْمُطَّلِبِ بْنِ أَبِي وَدَاعَةَ، قَالَ: قَالَ الْعَبَّاسُ... الحديث<sup>9</sup>

اس حدیث میں ایک راوی ابو عبد اللہ یزید بن ابی زیاد الهاشمی ہے جو ضعیف ہے۔ شعبہ نے ان کے بارے میں کہا ہے کہ وہ اقوال صحابہ کو مرفوع ذکر کرتے تھے۔ ابن فضیل نے ان کے بارے میں کہا ہے کہ وہ شیعہ کے بڑے اماموں میں سے تھے۔

## نبی کریم ﷺ کے "نسب مطہرہ" سے متعلق مارگو لیتھ کے خیالات کا تنقیدی جائزہ

امام احمد بن حنبل نے ان کے بارے میں کہا کہ ان کا حافظہ قوی نہیں تھا۔ عباس نے یحییٰ سے نقل کیا ہے کہ ان کی حدیث قابل حجت نہیں ہے۔ عثمان الدارومی نے یحییٰ سے نقل کیا ہے کہ وہ قوی نہیں تھے۔ ابو یعلیٰ نے یحییٰ سے نقل کیا ہے کہ وہ ضعیف الحدیث تھے۔ ابو زرعتہ نے کہا: لین الحدیث ہے۔ الجوزجانی کہتے ہیں کہ میں نے (محدثین) سے یہ بات سنی تھی کہ وہ سب ان کی حدیث کو ضعیف کہتے تھے۔ ابن عدی کہتے ہیں کہ وہ کوفہ کے شیعوں میں سے تھے۔<sup>10</sup> البانی نے بھی اس حدیث کو یزید بن ابی زیاد کی وجہ سے ضعیف کہا ہے۔<sup>11</sup>

مسند احمد کی تیسری حدیث کی سند درج ذیل ہے:

حَدَّثَنَا جَرِيرٌ بْنُ عَبْدِ الْحَمِيدِ أَبُو عَبْدِ اللَّهِ عَنْ يَزِيدَ بْنِ أَبِي زَيْدٍ عَنْ عَبْدِ اللَّهِ بْنِ الْحَارِثِ عَنْ عَبْدِ الْمُطَّلِبِ  
بْنِ رَبِيعَةَ قَالَ دَخَلَ الْعَبَّاسُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ... الحدیث<sup>12</sup>

لیکن اس حدیث کی سند میں یزید بن ابی زیاد راوی ہے۔ جو کہ ضعیف ہے۔<sup>13</sup>

اس حوالے سے امام حاکم نے درج ذیل سند سے ایک روایت نقل کی ہے:

حدثنا أبو بكر محمد بن أحمد بن بابويه ثنا الحسن بن علي بن شبيب المعمری ثنا أبو الربيع الزهراني ثنا  
حماد بن واقد الصفار ثنا محمد بن ذكوان خال ولد حماد بن زيد عن محمد بن المنكدر عن عبد الله بن عمر  
رضي الله تعالى عنهما قال بينما نحن جلوس بفناء رسول الله ﷺ إذ مرت امرأة فقال... الحدیث<sup>14</sup>

اس سند میں دو ضعیف راوی ہیں ایک حماد بن واقد العیثی الصفار ہے ابن معین نے ان کو ضعیف کہا ہے۔ بخاری نے

منکر الحدیث کہا ہے۔ اور ابو زرعتہ نے کہا کہ وہ نرم ہے اور الفلاس کہتے ہیں کہ وہ کثیر الخطاء ہے اور ان کو وہم ہو جاتا ہے۔<sup>15</sup>

دوسرا ضعیف راوی محمد بن ذکوان ہے۔ یہ راوی الازدی الطاحی ہے۔ ان کو جسمی بھی کہا جاتا ہے، جو بصرہ یا حلب کا

حکمران تھا۔ ابو حاتم نے کہا کہ محمد بن ذکوان حماد بن زید کے خالو، جو منکر الحدیث، ضعیف الحدیث اور فن حدیث میں خطا کار

ہے۔ نسائی نے کہا ہے کہ محمد بن ذکوان منصور اور مجالد سے روایت کرتا ہے جو نہ ثقہ ہے اور نہ ان سے حدیث لکھی جاسکتی

ہے۔ حافظ ابن عدی کہتے ہیں کہ مجھے معلوم نہیں کہ یہ روایت محمد بن ذکوان کے علاوہ کسی اور نے نقل کی ہو۔<sup>16</sup>

یہ ان روایات کی اصل حقیقت تھی جو کہ نسب مطہرہ کے حوالے سے مارگو لیتھ نے اساس بنا کر شکوک و شبہات پیدا

کرنے کی کوشش کی اور اس کے مقابل مستند اور صحیح روایات سے تجاہل عارفانہ اختیار کیا۔ اس حوالے سے اگر ذخیرہ کتب حدیث و

سیرت سے اغماض کر کے صرف صحیح بخاری کی روایات کو وہ سامنے رکھ کر پڑھتے تو ان پر یہ بات عیاں ہوتی کہ نبی کریم ﷺ

عرب کے بہترین قبیلے کی بہترین شاخ سے تعلق رکھتے ہیں اور ان کے قبیلے کا شمار عرب کی بہترین قبیلوں میں کیا جاتا ہے<sup>17</sup>

مارگو لیتھ کی یہ روش بنی بر تعصب ہے کیونکہ دیگر مستشرقین نے اعتراف کیا ہے کہ آنحضرت ﷺ عرب کے اعلیٰ

خاندان سے تعلق رکھتے تھے جیسا کہ آپ ﷺ کی خاندانی حیثیت کے بارے میں وینسک Wensinck اپنی کتاب کی فہرست میں

آنحضرت ﷺ کی خاندانی حیثیت کے بارے میں عنوان دیتے ہیں جو آنحضرت ﷺ کا ہی قول ہے "میں آپ میں خاندان

کے لحاظ سے بھی بہترین ہوں اور انسانوں میں انسان بھی بہترین ہوں۔"<sup>18</sup>

## دوسرا شبہ

دوسرا اعتراض جو مارگو لیتھ نے سورۃ الزخرف کے اس ایک آیت مبارکہ سے لیا ہے:

وَقَالُوا لَوْلَا نُزِّلَ هَذَا الْقُرْآنُ عَلَى رَجُلٍ مِّنَ الْقُرَيْشِيِّينَ عَظِيمٍ<sup>19</sup>

اور کہنے لگے کیوں نہ اتارا گیا یہ قرآن کسی ایسے آدمی پر جو ان دو شہروں (مکہ اور طائف) میں بڑا ہے۔

"Kuraish in the Koran wonder why a prophet should be sent to them who was not of a noble birth".<sup>20</sup>

قریش نزول قرآن کے حوالے سے حیران تھے کہ ایک ایسا پیغمبر کیوں آیا جو ان دو بڑے شہروں کا کوئی بڑا آدمی نہیں۔

مذکورہ آیت کی تفسیر کی حقیقت یہ ہے کہ معترضین کہنے لگے:

وَقَالُوا لَوْلَا نُزِّلَ هَذَا الْقُرْآنُ عَلَى رَجُلٍ مِّنَ الْقُرَيْشِ عَظِيمٍ<sup>21</sup>

یعنی قرآن کون کی نظر میں دونوں شہروں (مکہ یا طائف) کے کسی عظیم آدمی پر کیوں نہیں اتارا گیا۔ مذکورہ آیت مبارکہ کے بارے میں ابن عباسؓ، عکرمہؓ محمد بن کعبؓ قرظی اور بہت سے علماء کی رائے میں (قریشین) سے مراد مکہ اور طائف ہیں اور علیؓ رَجُلٍ سے مراد مکہ کے سردار ولید بن مغیرہ اور طائف میں ثقیف کے سردار عروہ بن مسعود ثقفی تھے۔

ان کے اعتراض کے جواب میں اللہ فرماتے ہیں: أَهْمُ يَقْسِمُونَ رَحْمَتَ رَبِّكَ؟

کیا یہ لوگ اللہ کی رحمت (وحی) کو (اپنی اختیار سے) تقسیم کرتے ہیں۔ یہ ان کا اختیار نہیں یہ تو اللہ کی مرضی ہے۔ اللہ کو خوب معلوم ہے کہ یہ منصب رفیع کس کو عطاء کرتا ہے۔ اللہ تعالیٰ اسے نازل نہیں فرماتا مگر اس شخص پر جو قلب و نفس کے اعتبار سے سب سے زیادہ پاکیزہ گھرانے کے اعتبار سے سب سے زیادہ معزز اور نسل کے لحاظ سے سب سے ارفع ہو پھر فرمایا کہ ہم نے مخلوق کے مابین مال و دولت اور عقل و فہم کے لحاظ سے ظاہری و باطنی قوتوں میں تفاوت رکھا ہے۔<sup>22</sup>

اسی طرح کا تعجب مشرکین کی بقول قرآن میں ذکر ہے: اللہ تعالیٰ فرماتے ہیں:

ءَأَنْزَلَ عَلَيْهِ الذِّكْرُ مِن بَيْنِنَا بَلْ هُمْ فِي شَكٍّ مِّنْ ذِكْرِي بَلْ لَمَّا يَدُوُّوا عَذَابٍ<sup>23</sup>

کیا (یہ بات) لوگوں کے لئے باعث تعجب ہے کہ ہم نے وحی بھیجی ایک مرد (کامل) پر جو ان میں سے ہے کہ ڈراؤ لوگوں کو اور خوش خبری دے دو انہیں جو ایمان لائے کہ ان کے لئے مرتبہ بلند ہے۔ ان کے رب کے ہاں کفار نے کہا بلاشبہ یہ جادو گر ہے کھلا ہوا۔

مار گولیتھ نے یہاں قرآنی آیات سے اپنے موقف کو ثابت کرنے کی کوشش کی ہے حالانکہ اس سے یہ بات ثابت نہیں ہوتی کہ آنحضرت ﷺ کا تعلق کسی کم تر خاندان سے تھا۔ دوسرا یہ کہ انہوں نے مکی معاشرے کے لوگوں کو سمجھنے میں غلطی کی ہے جس میں وہ لوگ دولت اور اثر و سونخ سے بڑھ کر قبیلے اور خاندانوں کو اہمیت دیتے تھے۔

تیسرا شبہ

نسب کے حوالے سے مار گولیتھ تیسرا سوال اٹھاتے ہیں:

"that an end had now come to the pagan aristocracy by blood"<sup>24</sup>

سارا اعزاز، کمال یا خون، میرے ان دونوں قدموں کے نیچے ہے۔

واقعہ کچھ یوں ہے کہ فتح مکہ کے بعد آنحضرت ﷺ قریش مکہ سے خطاب کر رہے تھے:

"اللہ کے سوا کوئی معبود نہیں، وہ تمہا ہے، اس کا کوئی شریک نہیں۔ اس نے اپنا وعدہ سچ کر دکھایا۔ اپنے بندے کی مدد کی

اور تمہا سارے جتھوں کو شکست دی۔ سنو! بیت اللہ کی کلیدی برداری اور حاجیوں کو پانی پلانے کے سوا سارا اعزاز، کمال یا خون،

## نبی کریم ﷺ کے "نسب مطہرہ" سے متعلق مار گولیتھ کے خیالات کا تنقیدی جائزہ

میرے ان دونوں قدموں کے نیچے ہیں... اے قریش کے لوگو! اللہ نے تم سے جاہلیت کی نخوت اور باپ وادپر فخر کا خاتمہ کر دیا سارے لوگ آدم سے ہیں اور آدم مٹی سے۔" <sup>25</sup>

اس کا مطلب تو صاف ہے کہ آنحضرت ﷺ ان لوگوں کو یہ واضح کر رہے تھے کہ جاہلیت کی تمام رسوم و رواج اور اہل عرب کا باپ دادا کی حیثیتوں پر تفاخر اور غرور میں آکر نسل انسانی کی تزیل، معمولی معمولی باتوں پر سال ہا سال خون ریزی، یہ تمام رسمیں آج میرے پاؤں تلے کچل کر ختم ہو گئی کیونکہ اللہ کا حکم ہے:

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاكُمْ إِنَّ اللَّهَ عَلِيمٌ خَبِيرٌ" <sup>26</sup>

اے لوگو! ہم نے تمہیں ایک مرد اور ایک عورت سے پیدا کیا اور تمہیں قوموں اور قبیلوں میں تقسیم کیا تاکہ تم ایک دوسرے کو پہچان سکو۔

مار گولیتھ کی اس پوری عبارت کہ "سارا اعزاز، کمال یا خون، میرے ان دونوں قدموں کے نیچے ہیں" سے کہیں بھی یہ ثابت نہیں ہوتا کہ آنحضرت ﷺ حقیر خاندان سے تعلق رکھتے تھے بلکہ اوپر بیان کردہ عبارت سے یہ اچھی طرح عیاں ہو جاتا ہے کہ آنحضرت ﷺ عرب کے مشہور اور معروف قبیلے سے تعلق رکھنے والے نبی ہیں۔

چوتھا شبہ

"he himself rejected the title, 'Master and son of our Master', offered him by some devotee." <sup>27</sup>

یہاں پر بھی مار گولیتھ نے مسند امام احمد کی ایک حدیث نقل کی ہے کہ آنحضرت ﷺ نے اپنے آپ کو آیا آقا کہا پینا کہلوانے سے منع کیا۔ جس سے ثابت ہوتا ہے کہ آنحضرت ﷺ کا خاندانی پس منظر حقیر ہے۔

اصل روایت درج ذیل ہے:

حدثنا عبد الله حدثني أبي ثنا مؤمل ثنا حماد عن حميد عن أنس أن رجلا قال للنبي صلى الله عليه و سلم يا سيدنا وابن سيدنا ويا خيرنا وابن خيرنا فقال النبي صلى الله عليه و سلم يا أيها الناس قولوا بقولكم ولا يستهويكم الشيطان أنا محمد بن عبد الله ورسول الله والله ما أحب أن ترفعوني فوق ما رفعني الله عز و جل <sup>28</sup>

ایک مرتبہ ایک شخص نے نبی ﷺ کو مخاطب کر کے کہا: اے محمد ﷺ! اے ہمارے سردار ابن سردار، اے ہمارے خیر ابن خیر! نبی ﷺ نے فرمایا لوگو! تقویٰ کو اپنے اوپر لازم کر لو، شیطان تم پر حملہ نہ کر دے، میں صرف محمد بن عبد اللہ ہوں، اللہ کا بندہ اور اس کا پیغمبر ہوں، بخدا! مجھے یہ چیز پسند نہیں ہے کہ تم مجھے میرے مرتبے "جو اللہ کے ہاں ہے" بڑھا چڑھا کر بیان کرو۔

مار گولیتھ کے مسند احمد سے لئے گئے حدیث کے اس ٹکڑے میں کہیں بھی یہ بیان نہیں کہ آنحضرت ﷺ نے یہ کہا ہو کہ وہ یا ان کا خاندان حقیر ہیں۔

حدیث کا مطلب یہ ہے کہ آنحضرت ﷺ لوگوں کو اللہ کے پیغمبر سے بات کرنے کا سلیقہ سکھا رہے ہیں مجھے رسول اللہ کہنا زیادہ پسند ہے بہ نسبت کسی اور لقب کے لہذا مجھے رسول اللہ ﷺ کہنے کے پکارو۔ دوسری بات جو اس حدیث سے ثابت ہوتی ہے کہ آپ ﷺ سامنے مدح کرنا پسند نہیں کرتے تھے۔ آپ کا ارشاد ہے:

مدح کرنے والوں کے چروں پر مٹی ڈالو۔

اس وجہ سے مسند احمد کی مذکورہ روایت میں آپ ﷺ نے لوگوں کو سردار ابن سردار وغیرہ پکارنے سے منع کیا (نہ کہ اس وجہ سے کہ گویا آپ ﷺ نعوذ باللہ حقیر خاندان سے تعلق رکھتے تھے اسی لئے خود لوگوں کو منع کر رہے ہیں کہ مجھے سردار ابن سردار نہ پکارو جیسا کہ مار گولیتھ کا خیال ہے)۔

کسی کے سامنے ان کی تعریف اور مدح سرائی سے ان کے دل میں بڑائی اور غرور پیدا ہوتا ہے۔ اور یہ اللہ تعالیٰ کو سخت ناپسند باتیں ہیں۔ مذکورہ روایت میں امت کو تعلیم دے رہے ہیں تاکہ اس فبیح صفت سے اپنے آپ کو بچائے۔

سنداً یہ روایت قوی نہیں کیونکہ اس روایت میں ایک راوی مومل بن اسماعیل ضعیف راوی ہیں۔ امام بخاری نے تاریخ الکبیر میں ان کو منکر الحدیث کہا ہے۔<sup>30</sup> ابو حاتم نے ان کو کثیر الخطاء کہا ہے دارقطنی کہتے ہیں کہ وہ ثقہ کثیر الخطاء ہے۔ ابو داؤد نے بھی ان کے بارے میں شک و شبہ کا اظہار کیا۔ محمد بن نصر المروزی کہتے ہیں کہ اگر وہ خبر واحد ذکر کریں تو اس میں توقف لازمی ہے کیونکہ ان کا حافظہ کمزور تھا اور وہ زیادہ غلطیاں کرتے تھے۔<sup>31</sup>

تاہم محقق شعیب الارنؤط نے سند میں ضعف کے باوجود اس روایت کو صحیح کہا ہے۔ مار گولیتھ کے اعتراض کے مناسب جوابات وہ ہیں جو اس سے قبل ہم نے ذکر کیے۔<sup>32</sup>

### پانچواں شبہ

مار گولیتھ لکھتے ہیں:

"the son of Abu Kabshah". . . "but what the nature of the insult was we cannot define with certainty".<sup>33</sup>

" ابو کبشہ کا بیٹا "۔۔۔۔۔" لیکن اس توہین کی نوعیت کیا تھی ہم اس کی یقینی وضاحت نہیں کر سکتے۔ لیکن مار گولیتھ یہ

بھی سمجھتے ہیں کہ کنیت یا آبائی لقب عرب میں ایک عام بات ہے۔<sup>34</sup>

مار گولیتھ کا پانچواں اعتراض ابو کبشہ کے الفاظ آنحضرت ﷺ کے بارے میں وارد ہونے سے متعلق ہے۔

رسول اللہ کو ابو کبشہ کہنے کی وجہ:

اس حوالے سے محققین نے دو طرح کی وضاحتیں کی ہیں:

1- یہ ایک توہین آمیز اصطلاح ہے جو عام طور پر عرب اپنے دشمنوں کے لئے غصے، بغض اور سخت ناپسندیدگی میں استعمال کرتے ہیں۔ یہ یقیناً ابو سفیان (جو اس وقت مسلمان نہیں ہوئے تھے اور رسول اکرم ﷺ کے بڑے دشمنوں میں سے تھے) شاہ روم کے دربار میں بادشاہ کی باتوں سے جو انہوں نے آنحضرت ﷺ کے بارے میں کہی تھیں، پر غصے کا اظہار کیا تھا اور یہ الفاظ کہے تھے۔ مار گولیتھ، ابو سفیان کے اس ذاتی خیال کو لے کر یہ ثابت کرنے کی کوشش کر رہے ہیں کہ آنحضرت ﷺ ایک کم تر خاندان سے تعلق رکھتے ہیں۔<sup>35</sup>

2- دلائل النبوة میں ذکر ہے کہ پہلا شخص جس نے شعری (ستارے) کی عبادت کی تھی وہ ابو کبشہ کلائے۔ اس نے اپنی قوم کے دین کی خلاف ورزی کی تھی لہذا جب آنحضرت ﷺ نے قریش کے دین کی خلاف ورزی کی اور آپ دین حنیف کو لائے تو انہوں نے آنحضرت ﷺ کو بھی ابو کبشہ کے ساتھ تشبیہ دی۔<sup>36</sup>

## نبی کریم ﷺ کے "نسب مطہرہ" سے متعلق مار گولیتھ کے خیالات کا تنقیدی جائزہ

ابن بطال کہتے ہیں جہاں تک ابو کبشہ کی بات ہے تو وہ بی بی آمنہ کے باپ کو کہتے تھے اور عبدالمطلب کی ماں سلمہ کے باپ کا نام عمرو بن زید بن اسد تھا۔ وہ عرب میں ابو کبشہ کے نام سے مشہور تھے اور حارث بن عبد العزیٰ بن رفاعہ السعدی بھی آنحضرت ﷺ کے رضاعی باپ تھے، وہ بھی ابو کبشہ کے نام سے مشہور تھے۔<sup>37</sup>

ابن قتیبہ کہتے ہیں ابو کبشہ، آنحضرت ﷺ کے ماں کی طرف کے ایک نانا کا نام تھا ان کی کنیت ابو کبشہ تھی انہوں نے عرب کے لوگوں کے آبائی مذہب سے منحرف کیا تھا اور "الشعری" کی عبادت کی تھی چونکہ اس عبادت سے عرب نا آشنا تھے اس وجہ سے جب آنحضرت ﷺ نے مشرکین مکہ کے سامنے دین اسلام پیش کیا تو ان کو بھی ابو کبشہ کا پیدنا کہا گیا۔<sup>38</sup>  
بدرالدین عینی لکھتے ہیں ابو کبشہ بنو خزاع کا ایک آدمی تھا اس نے الشعری کی عبادت کی تھی۔<sup>39</sup>

### خلاصہ بحث:

مذکورہ بحث سے یہ نتائج سامنے آئے ہیں کہ مار گولیتھ نے آنحضرت ﷺ کے خاندان کے حوالے سے جو شکوک و شبہات پیدا کرنے کی کوشش کی ہے وہ سراسر بے بنیاد ہیں۔

1- مار گولیتھ کا نسب مطہرہ کے حوالے سے مطالعہ معکوس طریقہ پر مبنی ہے۔ جو کہ مستند اور صحیح روایات کو نظر انداز کر کے ضعیف اور مرجوح روایات کا سہارا لیتے ہیں۔  
2- نسب مطہرہ کے بارے میں مار گولیتھ نے زیادہ تر ضعیف روایات یا بعض روایات سے بغیر موقع و محل کے استدلال کرتے ہیں۔

3- مار گولیتھ نے اپنی کج فہمی کی وجہ سے نسب مطہرہ پر اعتراضات کئے ہیں حالانکہ ان کے مطالعہ سیرت سے معلوم ہوتا ہے کہ وہ غیر جانبداری سے حقیقت بیان کرنے کی صلاحیت رکھتے تھے۔

4- Oxford University میں عربی کے پروفیسر کو عربی سمجھنے میں اتنی دقت کیسے ہو سکتی تھی کہ وہ قرآن و حدیث کو سمجھنے میں غلطی کریں۔ اس سے مار گولیتھ کی اسلام دشمنی کا انداز لگایا جاسکتا ہے۔<sup>40</sup>



This work is licensed under a [Creative Commons Attribution 4.0 International License](https://creativecommons.org/licenses/by/4.0/).

### References

- <sup>1</sup> اردو دائرہ معارف اسلامیہ، دانش گاہ پنجاب، لاہور 1405ھ / 1985ء ج 18، ص 316-317  
*Urdu Encyclopedia of Islam*, (Lahore, University of Punjab, 1985), 18:316-317
- <sup>2</sup> D.S. Margoliouth, *Muhammad and The Rise Of Islam*, (G.P. Putnam Son's New York 1905), 45
- <sup>3</sup> امام احمد، محمد بن حنبل، مسند امام احمد بن حنبل، موسستہ الرسالہ، بیروت، 1995ء، ج 29، ص 58، رقم 17517۔  
Ahmad bin hanbal, *al Al Musnad*, (Beirut: Mua'ssasat al Risalah, 1995), 29: 58, hadith No: 17517
- <sup>4</sup> المزنی، جمال الدین ابوالحجاج یوسف، تہذیب الکمال فی اسلام الرجال، موسستہ الرسالہ، بیروت، 1983ء ج 32، ص 210۔  
Jamal al Din Yousaf, *Tahdhib al kamal fi asm' al Rijal*, (Beirut: Mua'ssasat al



Risalah, 1983), 32: 210

وابن عدی، احمد بن عبد اللہ، الکامل فی ضعفاء الرجال، دار الفکر بیروت، طبع دوم، 1985ء، ج 7، ص 272، رقم 2167

Ibn e 'Adi, *al Kamil fi du'fa' al Rijal*, (Beirut: Dār al Fikar, 2<sup>nd</sup> Edition, 1985), 7: 272, No.: 2167

وابن حبان، المحرر وحمین، دار الصبیح للنشر والتوزیع، ریاض، 2000ء، ج 2، ص 454، رقم 1179-

Ibn e ḥibban, *al Majroḥyn*, (Riyad: Dār al ṣumae'y, 2000), 2:454, No.: 1179

ابن حجر، احمد بن علی، تہذیب التہذیب، دار الفکر بیروت، 1984ء، ج 9، ص 135 و 144-

Ibn e ḥajar, *Tahdhib al Tahdhib*, (Beirut: Dār al Fikar, 1984), 9:135-144

البانی، محمد ناصر الدین، ضعیف سنن الترمذی، مکتبہ العلمیہ، 1420ء، ج 1، ص 481-

Muḥammad Naṣer al Din, *d'eyf Sunan al Tirmidhy*, (Beirut: al 'ilmiyyah, 1420), 1:481

آپ کے خاندانی سیادت کے حوالے سے چند روایات درج ذیل ہیں:

وعن وائلة بن الأصقع رَضِيَ اللهُ عَنْهُ قَالَ: قَالَ رَسُولُ اللهِ صَلَّى اللهُ عَلَيْهِ وَسَلَّمَ «إِنَّ الله اصْطَفَى مِنْ وَلَدِ إِسْمَاعِيلَ، وَاصْطَفَى مِنْ وَلَدِ إِسْمَاعِيلَ بَنِي كِنَانَةَ، وَاصْطَفَى مِنْ نَبِيِّ كِنَانَةَ فُرَيْشًا، وَاصْطَفَى مِنْ فُرَيْشِ بَنِي هَاشِمٍ، وَاصْطَفَى مِنْ نَبِيِّ هَاشِمٍ ( امام مسلم، مسلم بن حجاج، الجامع صحيح، ج 7، ص 58، رقم 6077) - وَعَنِ الْعَبَّاسِ رَضِيَ اللهُ عَنْهُ قَالَ: قَالَ النَّبِيُّ ﷺ: «إِنَّ الله خلق الخلق فجعلني من خيرهم، ومن خَيْرِ قَرْنِهِمْ، ثُمَّ تَخَيَّرَ الْقَبَائِلَ، فَجَعَلَنِي مِنْ خَيْرِ قَبِيلَةٍ، ثُمَّ تَخَيَّرَ الْبُيُوتَ، فَجَعَلَنِي مِنْ خَيْرِ بُيُوتِهِمْ. فَأَنَا خَيْرُهُمْ نَفْسًا، وَخَيْرُهُمْ بَيْتًا (ابو عيسى ترمذی، مُجَدَّب بن عيسى، الجامع صحيح الترمذی، ج 5، ص 584، رقم 3607) - يَعَدُّ نَسَبَهُ ﷺ فِي النَّاسِ مِنْ خَيْرِ أَهْلِ الْأَرْضِ نَسَبًا عَلَى الْإِطْلَاقِ، فَنَسَبُهُ مِنَ الشَّرَفِ فِي أَعْلَى ذُرْوَةٍ، وَأَعْدَاؤُهُ كَانُوا يَشْهَدُونَ لَهُ بِذَلِكَ، وَهَذَا شَهِدَ لَهُ بِهِ عَدُوهُ إِذْ ذَاكَ أَبُو سَفِيَانَ بَيْنَ يَدَيْ مَلِكِ الرُّومِ ثُمَّ كَانَ أَوَّلَ مَا سَأَلَنِي عَنْهُ أَنْ قَالَ: كَيْفَ نَسَبُهُ فِيكُمْ؟ قُلْتُ: هُوَ فِينَا ذُو نَسَبٍ... فَقَالَ لِلتَّرْجَمَانِ: قُلْ لَهُ: سَأَلْتُكَ عَنْ نَسَبِهِ فَذَكَرْتَ أَنَّهُ فِيكُمْ ذُو نَسَبٍ، فَكَذَلِكَ الرَّسُولُ ثُبِعَتْ فِي نَسَبِ قَوْمِهَا - (بخاری، مُجَدَّب بن اسماعيل، صحيح البخاري، كِتَابُ بَدْءِ الْوَحْيِ، ج 1، ص 8، رقم 7) Muḥammad bin 'Iyasa', *Al Jam' al saḥiḥ al Tirmidhy*, 5:584, No.:3607 Muḥammad bin Isma'il al bukhary, *saḥiḥ al bukhary*, 1:8, No.:7

<sup>8</sup> بطور مثال چند سیرت نگاروں کے آراء ذیل میں ذکر کیے جاتے ہیں:

امام بیہقی نے باب قائم کر کے (باب ذکر شرف اصل رسول اللہ ونسب) صحیح مسلم کی وائیلہ ابن الاسفح کے حوالے سے روایت نقل کی ہیں اس کے ذیل میں امام بیہقی کی دلائل النبوة کے محقق ڈاکٹر عبد المعطی قلعجی لکھتے ہیں:

و معرفة النسب النبوي الشرف عنصر مهم في اثبات دلائل النبوة : ومن علاماتهم ايضاً ان يكونوا ذوي احساب في قومهم وذلك لا يحتاج الي اقامة دليل عليه، فالنبي نخبه بني هاشم ، و سلا لة قريش ، واشرف العرب ، واعزم نفر من قبل ابيه و امه ، و اعداؤه كانوا يشهدون له بذلك ، ففي مسئله هرقل لابي سفيان ، كما هو في الصحيح- (امام بيہقی، دلائل النبوة، تحقيق: ڈاکٹر عبد المعطی قلعجی، دار الکتب العلمیہ بیروت، طبع اول 1988ء، ج 1، ص 165)-

Byḥaqy, *Dala'yl al nubowwah*, (Beirut: Dār al kutub al 'ilmiyyah, 1988), 1:165

وذلك لا يحتاج الى اقامة دليل عليه... و اعداؤه رضي الله عنهم كانوا يشهدون له بذلك.

(الصالحی، محمد یوسف الشامی، سبل الهدی والرشاد فی سیرة خیر العباد، دار احیاء التراث الاسلامی، 1997ء، ج 1، ص 276) -

Muḥammad Yousaf al shamy, *Subol al huda wa al Rashad fi sirat e khyr al 'ebad*, (Dār 'ehya al turath al islamy, 1997), 1:276

وقد عد د بعض العلماء جملاً منها؛ قال القاضي عياض في الشفا بتعريف حقوق المصطفى: وأما شرف نسبه، وكرم بلده، ومنشئه فما لا يخْتِجُحُ إِلَى إِقَامَةِ دَلِيلٍ عَلَيْهِ، وَلَا بَيَانٍ مُشْكِلٍ، وَلَا خَفِيٍّ مِنْهُ، فَإِنَّهُ نُحْبَةُ بَنِي هَاشِمٍ، وَسَلَالَةُ قُرَيْشٍ وَصَمِيْمُهُا، وَأَشْرَفُ الْعَرَبِ، وَأَعَزُّهُمْ نَفَرًا مِنْ قَبْلِ أَبِيهِ وَأُمَّهِ، وَمِنْ أَهْلِ مَكَّةَ، مِنْ أَكْرَمِ بِلَادِ اللَّهِ عَلَى اللَّهِ، وَعَلَى عِبَادِهِ- (قاضى عياض ، الشفاء بتعريف حقوق مصطفى ، دار كتاب العربى ، 1984ء ، ج1، ص 81)

'iyadh, al shifa be t'aryfe hqooq e Mustafa, (Dār kitab al 'arabi, 1984), 1:81

- يعدّ نسبه ﷺ في الناس من خير أهل الأرض نسباً على الإطلاق، فنسبته من الشرف في أعلى ذروة، وأعداؤه كانوا يشهدون له بذلك، ولهذا شهد له به عدوه إذ ذاك أبو سفيان بين يدي ملك الروم ثم كان أول ما سألتني عنه أن قال: كيف نسبته فيكم؟ قلت: هو فينا ذو نسبٍ----- فقال للترجمان: قل له: سألتك عن نسبه فذكرت أنه فيكم ذو نسبٍ، فكذلك الرسل تُبعث في نسب قومها- (ابن بطال ، ابو الحسن على بن خلف بن عبد الملك، شرح صحيح البخاري ، باب بدء الوحى، تحقيق: ابو تميم ياسر بن ابراهيم ، مكتبة الرشد ، رياض ، 2003ء ج1، ص41)

'Ali bin Khalf, *Sharah shayh al bukhary*, (Riyad: Maktabah al rushd, 2003), 1:41

<sup>9</sup>۔ مسند احمد بن حنبل، ج3، ص307، رقم 1788

Aḥamad bin ḥanbal, *Al Musnad*, 3:307, No.: 1788

<sup>10</sup> الذہبی، ابو عبد اللہ محمد بن احمد، سير اعلام النبلاء، مؤسسة الرسالہ، بیروت لبنان، 1993ء، ج6، ص130

Muḥammad bin Aḥamad al Dhahbi, *see'yar a'lam al nubala'*, (Beirut: Muassissat al risalah, 1993), 6:130

<sup>11</sup> البانی، محمد ناصر الدین، ضعیف سنن الترمذی، مکتبۃ المعارف، 1998ء، ج8، ص108

Muḥammad Nasir al Din, *ḍa'uyf sunan al tirmizy*, (Maktabah al ma'rif, 1998), 8:108

<sup>12</sup> مسند امام احمد بن حنبل، ج3، ص298، رقم 1777

Aḥamad bin ḥanbal, *al Musnad*, 3:3298, No.: 1777

<sup>13</sup> مسند امام احمد بن حنبل، ج4، ص165، رقم 17550

Aḥamad bin ḥanbal, *al Musnad*, 4:165, No.: 17550

<sup>14</sup> حاکم، عبد اللہ محمد بن عبد اللہ نیشاپوری، المستدرک علی الصحیحین، ذکر فضائل القباہل، رقم 7032، ج4، ص168

Muḥammad bin Abdu Ilah ḥakim, *al mustadrak 'ala al shayhain*, 4:168, No.: 7032

<sup>15</sup> الذہبی، ابو عبد اللہ محمد بن احمد، میزان الاعتدال، تحقیق: ڈاکٹر عبدالفتاح، مکتبۃ رحمانیہ، لاہور پاکستان، ج3، ص371

Muḥammad bin Aḥamad al dhahby, *myzan al e'tidal*, (Lahore: Maktabah Rahmaniyyah), 3: 371

<sup>16</sup> تہذیب الکمال، ج25، ص210

Tahdhib al kamal, 25:210

<sup>17</sup> بخاری، محمد بن اسماعیل، الجامع الصحیح، ج6، ص129، رقم 4818/4، ص178، رقم 3497/3492

Muhammad bin Isma'il, *al Jam' al shayh*, 6:129, No.: 4818

Ibid., 4:178, No.: 3492, 3497

<sup>18</sup> اے۔جے۔ وینسکٹ، محمد فوالد الباقی، مفتاح کوز السنۃ، فانا خیر کم یبنا وخیر کم نفسا، دار الکتب العلمیہ، 1934ء، ص436۔

Muḥammad Faw'ed al baqy, *Miftah al kunooz al sunnah*, (Beirut: Dār al kutub al 'ilmiyyah, 1934), 436

19 سورة الزخرف: 31

Surah al Zukhruf, Verse No. 31

<sup>20</sup> D.S. Margoliouth , Muḥammad and The Rise Of Islam, 47

21 سورة الزخرف: 31

Surah al zukhruf, Verse No. 31

<sup>22</sup> ابن كثير، ابوالفداء اسماعيل بن عمر، تفسير القرآن العظيم، دارالكتب العلمية، 1999ء، ج 4، 31:43

Isma'il bin 'umar, *tafsyr al Qur'an al 'a'ym*, (Beirut: Dār al kutub al 'ilmiyyah, 1999), 4:31-43

23 سورة ص: 8

Surah ṣad, Verse No. 8

<sup>24</sup> D.S.Margoliouth, Muḥammad and The Rise Of Islam, 45.46 .

<sup>25</sup> ابن هشام، ابو محمد عبد الملك، سيرت ابن هشام، مكتبة دارالعلوم، كراچی، 1994ء، ج 2، ص 278-279

Ibn e hisham, *Sirat ibn e hisham*, (Karachi: Maktabah Dārululoom, 1994), 2:278-279

26 سورة الحجرات: 13

Surah al ḥujrat, Verse No. 13

<sup>27</sup> D.S. Margoliouth, Muḥammad and The Rise Of Islam, 45 46 .

<sup>28</sup> مسند احمد بن حنبل، ج 3، ص 241، رقم 13553

Aḥamad bin ḥanbal, al *Al Musnad*, 3:241, No.: 13553

<sup>29</sup> سيوطي، جلال الدين عبد الرحمن بن ابى بكر، جامع الصغير، دارالفكر بيروت، ج 1، ص 42، رقم 235 و على بن حسام الدين المتقى البهني،

كنز العمال في سنن الاقوال والافعال، مؤسسة الرسالة، بيروت، 1989ء، ج 27، ص 244، رقم 7960

Suooty, *Jam'u al ṣaghir*, (Beirut: Dār al Fikar), 1:42, No.: 235

'Ali bin ḥussam al hindy, *kanz al 'ummal fi sunan al Aqwal wal af'al*, (Beirut: Muassissat al risalah, 1989), 27:244, No.: 7960

<sup>30</sup> بخاری، محمد بن اسماعيل، تاريخ الكبير، ج 8، ص 49 و سير اعلام النبلاء، ج 19، ص 92

Muḥammad bin Isma'il al Bukhari, *Tarikh al kabir*, 8:49

see yar a'lam al nubala', 19:92

<sup>31</sup> ابن حجر العسقلاني، تهذيب التهذيب، ج 9، ص 275

Ibn e ḥajar, *Tahdhib al Tahdhib*, 9:275

<sup>32</sup> مسند امام احمد بن حنبل، ج 20، ص 23، رقم 12551

Aḥamad bin ḥanbal, al *Al Musnad*, 20:23, No.: 12551

<sup>33</sup> D.S. Margoliouth, *Muḥammad and The Rise Of Islam* , 50- 51.

<sup>34</sup> Ibid.

<sup>35</sup> صحيح بخاری، ج 1، ص 8، رقم 7

*Ṣaḥiḥ al Bukhari*, 1:8, No.:7

<sup>36</sup> بیہقی، احمد بن الحسين، دلائل النبوة، بيروت، دارالكتب العلمية، 1988ء، ج 1، ص 204 - 205

Aḥamad bin al ḥusain al byhaqy, *dal'il al nubowwah*, (Beirut: Dār al kutub al

'ilmiyyah, 1988), 1:204-205

<sup>37</sup> ابن بطلان، ابو الحسن علی بن خلف بن عبد الملک البکری القرطبی، شرح صحیح البخاری۔ لابن بطلان، دار النشر: مکتبہ الرشید السعودیہ، الرياض، 2003ء، ج 1، ص 28 ودلائل النبوة، ج 1، ص 204-205

'Ali bin khulf, *sharah sahyh al Bukhari*, (Riyad, Maktabah al rushd, 2003), 1:28  
dal'il al nubowwah, 1:204-205

<sup>38</sup> دلائل النبوة، ج 1، ص 204-205

*dal'il al nubowwah*, 1:204-205

<sup>39</sup> العینی، بدرالدین، عمدة القاری شرح صحیح البخاری، مکتبہ دار کتب العلمیہ، 2006ء، ج 1 ص 213

Badār al din al'yny, *Umdat al qari*, (Dār kutub al 'ilmiyyah, 2006), 1:213